

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪರಮಹಂಸ ಪರಿವ್ರಾಜಕಾಚಾರ್ಯ ಶ್ರೀಮುಷ್ಣಂ ಆಂಡವನ್
ಶ್ರೀರಂಗರಾಮಾನುಜಯತಿ ಕೃತಂ
|| ಗುರುವರಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಗುರುವರಸ್ತೋತ್ರಂ ॥

ಅಥ ಸ್ತೋತ್ರಂ ಪ್ರವಕ್ಷ್ಯಾಮಿ ಗುರೋಸ್ವಾತ್ಮಸ್ವರೂಪಿಣಃ |
ಯೇನ ಭಕ್ತಿಪಥೋ ದಿವ್ಯಃ ಪ್ರಸಿದ್ಧ್ಯತಿ ಪರಾತ್ಮನಿ ||

ಯಶ್ ಶ್ರೀಪುರಾಣಪುರುಷಸ್ಯ ಮುಖಾರವಿಂದಾತ್
ಸಂಭೂತ ಭಕ್ತಿಪಥಮಾವಿರಭೂತ್ಪ್ರೇಣತುಂ |
ಸಾಕ್ಷಾತ್ಕರೋತಿ ಸಕಲಾಂ ಸಕಲಾತ್ಮಲೀಲಾಂ
ತಂ ಶ್ರೀಮದಾರ್ಯಚರಣಂ ಶರಣಂ ವ್ರಜೇಮು || ೧ ||

ಯಸ್ಯಾಂಘ್ರಿ ಪಂಕಜಯುಗೇಽಂಬುಜವಜ್ರಚಾಪ-
ಕೌಮೋದಕೀ-ವ್ರತತಿ-ತೋರಣ-ಸತ್ಪತಾಕಾಃ |
ಮೀನಾಂಕುಶಧ್ವಜ ಯವಾಸಿ ಸರೋಜಕುಂಭಾಃ
ತಂ ಶ್ರೀಮದಾರ್ಯಚರಣಂ ಶರಣಂ ಭಜೇಮು || ೨ ||

ಯಶ್ಚಾರದೇಂದುಧವಲಾಂ ವಿಮಲಾಬ್ಜಗರ್ಭ-
ವಾಸೋಭಿಶೋಭಿತತಮಾಂ ನಿಜಭೂಷಣಾಂಗಾಂ |
ಸ್ವಾತ್ಮೇಂದಿರಾಂ ಹರಿಪದಾಂ ದಧತೇಽಮೃತಾಬ್ಧಿಃ
ತಂ ಶ್ರೀಮದಾರ್ಯಚರಣಂ ಶರಣಂ ಭಜೇಮು || ೩ ||

ಯಶ್ಚ ಕ್ರಶಂಖಸುಗದಾಂಬುಜಭೂಷಿತಾಂಗೋ
ಯೋ ಯಜ್ಞಸ್ತೂತ್ರಕಲಿತೋ ಲಲಿತೋರ್ಧ್ವಪುಂಡ್ರಃ |
ಪೀತಾಂಬರಸ್ತುಲಸಿಕಾಭರಣೋಽತ್ಯುದಾರಃ
ತಂ ಶ್ರೀಮದಾರ್ಯಚರಣಂ ಶರಣಂ ಭಜಾಮಃ || ೪ ||

ವರ್ಣಾಶ್ರಮ ಶ್ರಮಕೃತ್ಯೆವಿವಿಧೈಸ್ಸ್ವಧರ್ಮೈಃ
ದಾನೈರ್ವ್ರತೈರಪಿಮಖೈಃ ಸುತಪೋಭಿರುಗ್ರೈಃ |

ನಾಶೀರ್ಭಜಂತಿ ಚರಣಾಬುಜಮಸ್ಯ ಹಿತ್ವಾ
ತಂ ಶ್ರೀಮದಾರ್ಯಚರಣಂ ಶರಣಂ ಭಜೇಮ || ೫ ||

ದೀನಸ್ಯ ಹೀನ ಸಕಲಾಗಮ ಸಾಧನಸ್ಯ
ಪೀನಸ್ಯ ಪಾಪಪಟಲೈರಪಿ ಲೀನಬುದ್ಧೇಃ |
ಯಸ್ಯಾಂಘ್ರ್ಯಧೀನಮನಸಃ ಸ್ವಯಮೇತಿ ಭಕ್ತಿಃ
ತಂ ಶ್ರೀಮದಾರ್ಯಚರಣಂ ಶರಣಂ ಭಜಾಮಃ || ೬ ||

ಯಸ್ವಾಶ್ರಿತೋದ್ಧೃತಿ ಕೃತೇ ಚಕಮೇಽವತಾರಾನ್
ತೀರ್ಥಾತ್ಮನಾ ಹ್ಯುಪದಿದೇಶ ಸುಭಕ್ತಿಮಾರ್ಗಾನ್ |
ಸದ್ಯಸ್ವಯಂ ಹರಿರಮುಷ್ಯ ವಶೀಕೃತಶ್ಚ
ತಂ ಶ್ರೀಮದಾರ್ಯಚರಣಂ ಶರಣಂ ಭಜೇಮ || ೭ ||

ನಿಸ್ಸಾಧನಾಯ ಚರಣಾಂಬುಜಮಾಶ್ರಿತಾಯ
ಸಮ್ಯಗ್ ವಿಶೋಧ್ಯ ಕುರುತೇ ಹರಿಸಜ್ಜನಾಯ |
ಯಸ್ಮಾತ್ಪರೋ ನ ಕರುಣಾವರುಣಾಲಯೋಽನ್ಯಃ
ತಂ ಶ್ರೀಮದಾರ್ಯಚರಣಂ ಶರಣಂ ಭಜೇಮ || ೮ ||

ಇದಂ ಗುರುವರಸ್ತೋತ್ರಂ ಗುರುಪ್ರೀತ್ಯೈ ಸದಾ ಪಠೇತ್ |
ಗುರುಪೂಜಾಫಲಂ ಪ್ರಾಪ್ಯ ಹರಿಭಕ್ತಿಂ ಚ ವಿಂದತಿ || ೯ ||

|| ಇತಿ ಗುರುವರಸ್ತೋತ್ರಂ ಸಂಪೂರ್ಣಂ ||